

## נאָכן זומער

שוין אַ חודש, ווי דער זומער-עילם איז זיך צעפֿאַרן פֿון די פֿאַרמט, וואָס אַרום אַלרבוירג. די פֿאַרהאַוועטע קרעמער, וואָס האָבן דריי חדשים נישט געוואַזט פֿון קיין טאָג, פֿון קיין נאַכט, זענען איצט געשלאָפֿן אַ שטיק אין טאָג אַרײַן. זיי האָבן אַרײַנגעזאַפט אין זיך די טיפע שטיל-קייט, באַטראַכט די צעוואַרפענע היילעך און אַלײן נישט געגלייבט, אַז אַט ערשט האָט זיך דאָ אַזוי געטומלט.

פֿון וועלדער אין וועגן האָבן זיך געטראָגן שטיקער שפּײַנוועבס, געבלישטשעט אונטער דער זון, וואָס האָט זיך געזעצט אין די שויבן, געשניטן דעכער און טראַטוואַרן אין לעקעכער.

דער לערער, משה קלינאָוו, האָט אויפגעשלאָסן די שול, וואָס איז געווען פֿאַרמאַכט אַ גאַנצן זומער, אַ שווערע טרוקענע לופֿט, דורכגע-זאַפט מיט שנאַפֿס און פֿאַפּיראַסן, האָט אים אַ שלאָג געטון אין די שלײַפֿן. ער האָט אויפגעפֿראַלט די פענצטער, וואָס זענען געגאַנגען אויף דער לאַנקע און געטראַכט, אַז די באַלעבאַטיים האָבן דורכן זומער זיך אַרײַ-בערגעכאַפט אין דער שול שפּילן אַ קערטל.

דער זוניקער פֿאַרנאַכט, וואָס האָט זיך אַרײַבערגעפֿעקלט נאָך מערב, האָט נאָך פֿאַרטשעפֿעט אַ שטיק פענצטער פֿון דער שול און עס אַרײַבער-געטראָגן אויף דער גרויער וואַנט.

קלינאָוו האָט אָפּגעשטויבט מיט אַ שמאַטע די בענקלעך, דעם טיש, ער האָט אָנגעוואָרפֿן די צעריסענע לער-ביכלעך אין אַ שטויס, גענומען אויסגלייכן מענדעלען, פֿרצן, שלום-עליכמען, וואָס האָבן זיך אויסגעבויען אויף די ווענט און געווען זיכער, אַז די תּלמידים האָבן פֿאַר די זומער-חדשים אַלץ פֿאַרגעסן.

אַ באַלײַבטער, מיט אַ קאַפּ קאַשטאַן-האַר, מיט אַ ווייך, ווייבעריש

פנים, האָט קלינאַוו געשרייזט איבערן צימער. געטריבן מיט די הענט, מיט די אָנגעבלאָזענע ליפן דעם שטויב, די פאַרדומפטע ריחות און זיך געערגערט. ער האָט נאָך פאַר אַ יאָרן אָפגעמאַכט נישט צו בלייבן מער אין אַלדבוירג, וואו אַכט חדשים אין יאָר איז ער געווען לערער. און אויב ער האָט עפעס אָפגעשפּאַרט, האָט ער עס נישט נאָר אויפגעגעסן דורכן זומער, — ער האָט זיך נאָך פאַרשולדיקט.

וויילדע גענו האָבן זיך געטראַגן הויך איבער דער לאַנקע, גע- פלויגן מיט אַ גודעריי, אָנגעזאָגט, או עס איז נאָכן זומער. קלינאַוו האָט ארויסגעשטעקט דעם קאַפּ דורכן פענצטער, נאָכגעקוקט די גענו און אַ רחמנות אויף די יאָרן זיינע, אויף די צעטרענצלטע יאָרן, האָט זיך געוועקט אין אים.

זיין חבר אין ניו-יאָרק איז פאַר דער צייט געוואָרן אויפזעער אי- בער אַ גרויסער שול, התונה געהאַט און ער, קלינאַוו, האַלט אלץ באַם אָנהייב, מיט דריי יאָר צוריק, ווען ער איז אָנגעקומען נאָך אַלדבוירג, איינגעפּעדעמט די אַרבעט, איז ער זיכער געווען, אז ער וועט זיך צו עפעס דערשלאָגן. היינט האַפט ער שוין מער נישט. די נאַקעטע ווענט, וואו באַלעבאַטים כאַפן זיך בגנבה אַריין אויף אַ קערטל, אויף אַ גלעזל שנאַפּס, זאָגן גאַרנישט צו. אפילו די קלאַסיקער שטייען אויסגעבויעגע, ווילן זיך נישט אויסגלייכן אויף די טאַוועלען. עס איז קלינאַוו נאָך ניו- יאָרק, צווישן חברים, וואו מ'הערט אַ יידיש וואָרט.

זומער, ווען ער האָט געגעסן פון גרייטן, זענען אַזעלכע פינצטערע מחשבות נישט געקראַכן אין קאַפּ אַריין. באַטאָג איז ער געשלאָפן אין באַנאַכט שפּאַצירט מיט רבקהן, שלמה קצבס טאַכטער. קיין זאַרג, קיין דאָגה. דער מוח איז געווען לופטיק, ווי אַ בלויער, טיפער הימל. אויף אַ וויילע זיך נישט פאַרטראַכט צי ער וועט קענען מפרנס זיין אַ ווייב, ווייל נישט געווען קיין ספקות. נישט בלוז אַ ווייב, נאָר קינדער, אָן אַ שיעור קינדער, וואָס רבקה וועט אים געבוירן — פאַר אלע וועט ער אַרבעטן. אזוי נאַכט נאָך נאַכט, מ'האַט זיך געשאַרט איבער דער לאַנקע, פאַרקראַכן אין וועלדל, וואו טויזנטער באַשעפענישן זענען וואָך געווען פּינקט ווי ער. קיין זאָך איז נישט געווען צו שווער, נישט געשראַקן. דער איינציקער תכלית — רבקה זאל וואָס פריער אין אַוונט אַרויס פון שטויב, בלייבן מיט קלינאַוו וואָס לענגער.

מיטן זומער איז אויך אוועק די זיכערקייט, די גבורה, קלינגאו איז געשטאנען אין פענצטער, גיזיקט ווי קאלירן בייטן זיך, האבן ערגעץ פארשליפט די זון און די קילע גרויקייט האט געאטעמט מיט רעגן און שניי, און דווקא איצט, ווען ער האט געקריגן פינף און דרייסיק דאלאר א וואך, איז אים באפאלן א פחד, געטענהט צו זיך, אז ער טאר נישט חתונה האבן, האט קיין רעכט נישט צו פארדרייען א מיידל א קאפ, דערצו האט זיך ארום דער שול אנגעהויבן רייסערייען, די קרעמער פון שטעטל האבן זיך געטיילט אויף „לינקע“, „רעכטע“ און סתם יידן.

קלינגאו מיטן גרויסן קאפ האר האט זיך אליין נישט געקענט פון גאנדערקלייבן אין דעם סכסוך, נישט געוואוסט צו וועלכן צד מען דארף צושטיין. ער האט זיך באשולדיקט, געטענהט, אז אלצדינג האט אים טעמפ געמאכט און זיך אלץ אינאיינעם געקליבן קיין ניו-יארק, ער וועט זיך דורכרעדן מיט די וויכטיקסטע שול-טוערס, זיך איינקויפן א ביטל ליי-טעראטור וועגן דעם ענין און אז ס'וועט בא א מיטינג אויסברעכן א קריגעריי, וועט ער ביידע צדדים אפשטעלן:

— רבותי, וואס דארף מען זיך קריגן, צעברעקלען אונזערע אזוי אויך שוואכע כוחות? ... לאמיר זיך בעסער דורכרעדן! ווי זאגט מארקס...

וואס מארקס זאגט, האט קלינגאו נישט געוואוסט. ער האט אויך נישט פארשטאנען פארוואס ישראל בעקער, וואס פארמאגט הייזער און לאסט-אויטאמאבילן, איז א „לינקער“, און רבקה טאטע, שלמה קצב — א רעכטער. קלינגאו האט אבער יא געוואוסט, אז דער קצב האט א שווע-רע האנט, טוט ער א פאטש — שאקלען זיך די ציין אין מויל, שלמה האט שוין דעם לערער געגעבן אנצוהערן, אז ארוםשלעפן זיך מיט א מיידל איז קיין תכלית נישט, א יונגעראמאן פארדינט פינף און דרייסיק דאל, א וואך, דארף ער חתונה האבן. ער, שלמה, האט צו דער חתונה פארדינט צען דאלאר א וואך און נישט צו פארזינדיקן, האט אן אייגן הויז און פארקויפט אין די זומער-חדשים ביז הונדערט „קופ“ עופות א וואך.

אין דער אפענער טיר איז געשטאנען דווארקין, דער אפטייקער פון שטעטל:

— חבר קלינגאו, די „רעכטע“ ציען זיך צוריק פון דער שול...

מיט אייך האָט עס אָבער גאַרנישט וואָס צו טון. . . אייערע שכירות וועט  
איר באַקומען ווי פריער. זיי גייען זיך אראָפּברענגען אַ לערער. אַל-ראַיט!  
איין זאך פאַרלאַנגען מיר פון אייך, חבר קלינאו, — האָט דער אַפטיי-  
קער אַרויפגעלייגט ביידע הענט אויפן לערערס אַקסלען — איר זאָלט  
איבעררייסן מיט די רעכטע, נישט האַפן מיט זיי קיין מגע ומשא.

— כ'מײן, חבר דוואַרקין, איר ווייסט דאָך, אז כ'גיי מיט רבקהן —  
האָט דער לערער נאַריש זיך צעשמייכלט און ווייט ערגעץ האָט אויפגע-  
טיקט, אז ס'איז פאַראַן אַ געלעגנהייט פטור צו ווערן פון דעם מיידל.  
— איז טאַקע נישט גוט — האָט דוואַרקין געעפנט ס'מויל ווי אַ  
פויגל און די ציין האַפן געבלישטשעט מיט גאַלדענע לאַטעס — איר פאַ-  
טער איז אונזערס אַ שונא. ער האָט זיך נאַר-וואָס געוואַרפן שלאָגן, דער  
בוטשער!

— אויף אייך?

— אויף מיר וועט ער זיך נישט וואַרפן, אויף ישראלן — דעם  
בעקער.

דן, דער גראַסערימאַן, מיט פאַרקאַשערטע אַרבל האָט אַריינגע-  
שטופט אַ דערוואַקסן בחורל און אַליין זיך נאַכגעשאַרט אויף פּלאַכע פיס.  
ער האָט דערזעען דעם אַפטייקער און געוואַרן אויפגעהייטערט:  
— ווי באַ אונז אין פעטרושיין, מיסטער דוואַרקין, ס'זאָל פעלן אַ  
האַר. מען איז געגאַנגען קלויבן אַ רב, אַ חזן, אַ שוחט, שטענדיק צוויי  
צדדים, ס'איז געקומען צו פעטש, און באַ אייך, להבדיל, איז רעכטע און  
לינקע. און שלמהקע, מיסטער דוואַרקין, קאָן אַ פּלאַם טון, האַ, האַ! נאַר  
וואָס מיר רעכטע, וואָס מיר לינקע, כ'האַב זיך געכאַפט, אז מיין פיליפ —  
האָט ער געוויזן אויפן בחורל, וואָס איז נישט אויפגעשטאַנען, שוין געהאַט  
איבערגעוואַרפן אַלע לער-ביכלעך אויפן טיש, — ווערט אין דריי חדשים  
אַרום בר-מצוה, און דאָס קען קיין שייטל עברי נישט.

— דינגט אים אָן באַ מאַטל שוחט, וועט ער אים אויסלערנען —  
האָט דער אַפטייקער אָן עצה געגעבן — חבר קלינאו גיט זיך נישט אָפּ  
מיט בר-מצוהס.

— איז דאָך מיינע גערעכט געווען, אז ס'איז אָן עבירה די פינפער-  
לעך — האָט זיך דער גראַסערימאַן געהיצט — וואָס האָט ער אויסגע-  
לערנט פאַר די צוויי יאָר? מוחל ס'לידל, מוחל דעם „סאַנג“, געלעכטערס.

אָבער אָן אַ זייט, וויפיל וועט עס מיך קאָסטן, דאָס צוגרייטן, מיין איך...  
כ'מיין נישט אומזיסט... לאַז ער כאַטש וויסן, ווי מען טוט אָן אַ פּאַר  
תפילין...

— כ'זאַל אפילו וועלן, קען איך נישט דעם ניגון פון מפטיר —  
האַט דער לערער נאַריש געשמייכלט.

— מיט וואָס מען נעמט זיך איבער אין אמעריקע?! — האָט  
דער גראַסערימאַן פעסטער פאַרצויגן ס'פאַרטוך און געשאַקלט מיטן קאַפּ.  
אַ רויט, קיילעכדיק פנים מיט גרויסע שוואַרצע אויגן איז אויסגע-  
וואַקסן אין אַפּענעם פענצטער. דאָס איז געווען רבקה. זי האָט דערזעען  
פּרעמדע מענטשן, נישט געקאַנט צוריקפאַן דעם קאַפּ און זיך פאַרלוירן:  
— מיסטער קלינאו, דער טאַטע האָט געבעטן, איר זאַלט אַזוי  
גוט זיין און אַריבערקומען.

— מיך? — איז דער לערער רויט געוואָרן.  
— צו דעם טויג ער זיך אויס — האָט דער גראַסערימאַן אַ וואַנק  
געטון צום אַפטייקער.

— געדענקט, וואָס כ'האַב מיט אייך גערעזט — האָט דער אַפ-  
טייקער איינגערוימט דעם לערער.

— איר קאַנט זיך אויף מיר פאַרלאָזן.  
קלינאו האָט פאַרשלאָסן די שול, זיך פאַרקעמט די האַר און אַ  
נעם געטון רבקהן אינטערן אַרעם:

— צוואַס דאַרף מיך דער טאַטע?  
— דו ווייסט — האָט רבקה מיט איר יונג, שטייף לייב זיך אָנ-  
געשפּאַרט אָן אים.

— ער וויל טאַקע עפענען אַ רעכטע שול?  
— נאָר די שול ליגט אים אין קאַפּ! — האָט זי פּלומרשט אַ  
ברוגזע אַפּגעוואָרפן פון זיך זיין האַנט.

— צו וואָס דען דאַרף ער מיך?  
— ער וויל אַפּשטעלן אַ חתונה — האָט זי זיך אַ שטעל געטון מיט  
די הענט אין די קעשענעס פון קלייד און וואוילעריש פאַרריסן דעם  
קאַפּ — וואָס שווייגסטו?

— ווילסט דווקא כ'זאַל מאַכן געוואַלטן? — האָט דער לערער גע-  
עפנט אַ פאַר אויגן און עפעס דערזאָגט מיט די הענט.

— קיינער צווינגט דיך נישט! — איז רבקה געגאנגען מיט א נאָז.  
דער קצב מיטן ווייב האָבן דעם לערער באַזעצט אויבאָן. מען  
האַט גענומען צו פירטל גלאַז שנאָפּס, וואָס איז געווען איבערגעקאָכט  
מיט פאַמעראַנצן-שאַלעכץ, פאַרביטן מיט היימישן וואַרשט. מען האָט זיך  
צערעדט וועגן דער אַלטער היים, וועגן אַלדבוירג, ווידער אויסגעטרונג-  
קען. און אַז עולם פון „רעכטע“ האָט זיך גענומען קלייבן, איז דער  
קאַפּ באַ קלינאַוון מער נישט איינגעזעסן אויף די אַקסלען, זיך געהויבן  
ווי אויף רעסאַרן. אַ וואַרימקייט איז זיך צעגאנגען איבער אַלע גלידער,  
פאַרטריבן די מורא חתונה צו האָבן, און די זיכערקייט, אַז ער וועט  
קאָנען שפּיין אַ ווייב מיט קינדער, איז פעסט אין אים געזעסן. ער האָט  
אַ נעם געטון רבקהן פאַר דער טאַליע אין זיך צעוונגען:  
— לאַמיר אַלע אינאיינעם, אַל-לע אינ-איי-נעם...  
דער עולם האָט אונטערגעכאַפּט:  
— חתן-פּלה מקבל פנים זיין! חתן-פּלה מקבל פנים זיי-יין!...